

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ವೈನತೇಯಾಷ್ಟೋತ್ತರಶತನಾಮಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ವೈನತೇಯಾಷ್ಟೋತ್ತರಶತನಾಮಸ್ತೋತ್ರಂ ||

ಶ್ರೀ ವೈನತೇಯಃ ಪುಣ್ಯಾತ್ಮಾ ಪಕ್ಷಿರಾಜಃ ಶುಭಂಕರಃ |  
ಶರ್ಮಾಧ್ಯಕ್ಷಃ ಖಗಾಧ್ಯಕ್ಷೋ ಬ್ರಹ್ಮವಿದ್ಯಾವಿಶಾರದಃ || 1 ||

ಆಹೃತಾಮರಪೀಯೂಷಃ ಸುಬಾಹುಃ ಸಾಮಗಾಯನಃ |  
ಗಂಡಶೈಲನಿಭಃ ಶೂರಃ ಪಕ್ಷವಿಕ್ಷೇಪಘಾತವಾನ್ || 2 ||

ಕ್ಷೋಣೀಧರಸಮಾಕಾರಃ ವೈಕುಂಠವಶವರ್ತನಃ |  
ಸದಾ ವೈಕುಂಠಚಿಂತಶ್ಚ ಸರ್ಪಘಾತೀ ಮಹಾಬಲಃ || 3 ||

ಸುರಾಸುರಗಣೇಡ್ಯಶ್ಚ ಹರ್ಷಕೋಲಾಹಲಾನ್ವಿತಃ |  
ಬೃಹತ್ಪಾದೋ ಮಹಾವೀರಃ ಪಕ್ಷಿಮಲ್ಲಃ ಶುಭಾನ್ವಿತಃ || 4 ||

ಪತಂಗಕುಲರತ್ನಂ ಚ ನಾಗೇಂದ್ರಾಭರಣಃ ಶುಚಿಃ |  
ಸುಧಾಕುಂಭಧರಸ್ನಾಧುಃ ಸುಪರ್ಣೋ ವಿಷ್ಣುವಾಹನಃ || 5 ||

ಅಪಮೃತ್ಯುಹರೋ ದಕ್ಷೋ ಬೃಹತ್ಪಕ್ಷಃ ಸುಬುದ್ಧಿಮಾನ್ |  
ಕಾರ್ಕೋಟಹಾರಃ ಸುಯಶಾಃ ಪಕ್ಷವೇಗಜಿತಾನಿಲಃ || 6 ||

ನೀಲಾಂಬರಧರಃ ಸ್ವಗ್ನೀ ಸರ್ವೇಶೋ ಭಕ್ತವತ್ಸಲಃ |  
ವಾಸುಕಿ ಬ್ರಹ್ಮಸೂತ್ರಶ್ಚ ತಕ್ಷೇಣ ಕಟಿಸೂತ್ರವಾನ್ || 7 ||

ವೇದ ಶಾಸ್ತ್ರವಿಚಿಂತ್ಯಶ್ಚ ಬ್ರಹ್ಮಾಂಡವ್ಯಾಪಕಃ ಪರಃ |  
ದೈತ್ಯಾರಿವ್ರದಂಷ್ಟ್ರಶ್ಚ ಸುಧಾಕುಂಭಃ ಸುಹಸ್ತಕಃ || 8 ||

ನಾಗಹಂತಾ ಸಾಧುಸೇವೀ ವಿಶ್ವವಿಖ್ಯಾತಕೀರ್ತಿಮಾನ್ |  
ಕಾಂತಿ ಸಂಪೂರ್ಣದೇಹಶ್ಚ ಶುಕ್ಲವಸ್ತ್ರಧರೋಽಮಲಃ || 9 ||

ತ್ರಿವೃತ್ತಾಮಶಿರಸ್ಕೃಶ್ಚ ಸತ್ವಾದಿಗುಣ ಸಂಯುತಃ |  
ಸ್ವಸ್ತಿ ದಕ್ಷಿಣಪಾದಶ್ಚ ಸುವರ್ಣಸದೃಶಃ ಪಟುಃ || 10 ||

ದೀರ್ಘಬಾಹೂರಕ್ತನೇತ್ರಃ ವಕ್ರತುಂಡೋ ಮಹಾಬಲಃ |  
ಅಂಡಜೇಂದ್ರಃ ಪಾಪನಾಶಃ ನೀಲನಾಸಃ ಸುದೀಪ್ತಿಮಾನ್ || 11 ||

ಮಹಾದರ್ವೀಕರಾಹಾರಃ ಸುಚರಿತ್ರಃ ಸುಖಂಕರಃ |  
ವಾಹನೇಂದ್ರಶ್ಚೋತ್ತಮಾಂಗಃ ದ್ವಂದ್ವಯುದ್ಧ ವಿಶಾರದಃ || 12 ||

ಸರ್ವಧೈಯೋಽವ್ಯಾಜಬಂಧುಃ ಪದ್ಮದಕ್ಷಿಣಕರ್ಣಕಃ |  
ಶಾಕಿನೀಡಾಕಿನೀಹಂತಾ ಪಿಂಗಲಾಕ್ಷೋ ಭಯಂಕರಃ || 13 ||

ನಿತ್ಯತೃಪ್ತಃ ಸದಾತುಷ್ಟೋ ದೈತ್ಯಾರಾತಿರಥೋ ದೃಢಃ |  
ಮಹಾಧೀರೋ ಮಹಾಶೂರೋ ನಿಃಸಹಾಯೋ ಮಹಾಬಲೀ || 14 ||

ಮಹಾಪದ್ಮಾಖ್ಯನಾಗೇಂದ್ರರಾಜದ್ವಾಮಶುಭಶ್ರವಾಃ |  
ವಂದಿತಬ್ರಹ್ಮರುದ್ರಾದಿವಿಶ್ವವಂದ್ಯೋ ಮಹಾಮತಿಃ || 15 ||

ಫಣೀಂದ್ರ ಕಟಕಸ್ವಾಮೀ ವಿನತಾನಂದವರ್ಧನಃ |  
ಗರುತ್ಮಾನ್ ಗರುಡಶ್ಚಂಡಶ್ಚಾಷ್ಟನಾಗ ವಿಭೂಷಣಃ || 16 ||

ತಟಿತ್ಕಾಂತಿಸಮಾನಾಭಃ ಮಾತೃಶೋಕವಿನಾಶನಃ |  
ಕೋಟಿಸೂರ್ಯಪ್ರತೀಕಾಶಃ ಕನಕಾಚಲಸನ್ನಿಭಃ || 17 ||

ಸರ್ವಭೂತಗಣೇಡ್ಯಶ್ಚ ಸರ್ಪಾಭರಣಭೂಷಿತಃ |  
ಸಕಲಕ್ಷೇಳನಾಶೀ ಚ ಸರ್ವದೋಷನಿವಾರಕಃ |  
ವಿಷ್ಣು ಭಕ್ತಾನುಕಂಪೀ ಚ ಋಗ್ಯಜುಃಸಾಮವಿಗ್ರಹಃ || 18 ||

ಇತೀದಂ ವೈನತೇಯಸ್ಯ ನಾಮ್ನಾಮಷ್ಟೋತ್ತರಂ ಶತಂ |  
ತ್ರಿಸಂಧ್ಯಂ ಯಃ ಪಠೇನ್ನಿತ್ಯಂ ಸ ಸರ್ವಾಭೀಷ್ಟಮಾಪ್ನುಯಾತ್ || 19 ||

ಶ್ರೀಮತಾ ವೈನತೀಯೇನ ಪುನರಾವರ್ತಿವರ್ಜಿತಂ |  
ನೀಯತೇ ಚ ಪರಂಧಾಮ ಯೋಗಿನಾಮಪಿ ದುರ್ಲಭಂ || 20 ||

|| ಇತಿ ಶ್ರೀ ವೈನತೀಯಾಷ್ಟೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||